



இலங்கைச் சனநாயக சோசலிசக் குடியரசின் பாராளுமன்றம்

2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

(2013 ஆம் ஆண்டு ஏப்பிறல் மாதம் 24 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2013, ஏப்பிறல் மாதம் 26 ஆம் திகதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 19.00

தபாற் செலவு : ரூபா 15.00

**2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்**

[2013 ஆம் ஆண்டு ஏப்பிரல் மாதம் 24 ஆம் திகதி அத்தாட்சிப்
படுத்தப்பட்டது.]

ச.வ.இ.9/2013

**2011 ஆம் ஆண்டின் 23 ஆம் இலக்க, வரி மேன்முறையீட்டு
ஆணைக்குழுச் சட்டத்தைத் திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத்
தினால் பின்வருமாறு சட்டமாக்கப்படுவதாகுக:-

1. இச்சட்டம், 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம் என எடுத்துக்
காட்டப்படலாம்.

சுருக்கப்பெயர் .

2. இரண்டாயிரத்துப் பன்னிரண்டாம் ஆண்டின் 4ஆம் இலக்க,
வரிமேன்முறையீட்டு ஆணைக்குழு(திருத்தச்) சட்டத்தினால்
கடைசியாகத் திருத்தப்பட்டவாறானதும், (இதனகத்துப்பின்னர்
'முதன்மைச் சட்டவாக்கம்' எனக் குறிப்பிட்டு செய்யப்படும்)
2011 ஆம் ஆண்டின் 23 ஆம் இலக்க, வரிமேன்முறையீட்டு
ஆணைக்குழுச் சட்டத்தின் 2ஆம் பிரிவு இத்தாற் பின்வருமாறு
மேலும் திருத்தப்படுகின்றது:-

2011ஆம்
ஆண்டின் 23ஆம்
இலக்க, வரி
மேன்முறையீட்டு
ஆணைக்குழுச்
சட்டத்தின் 2ஆம்
பிரிவைத்
திருத்துதல் .

(1) அதன் (2)ஆம் உட்பிரிவில், “இவர்களுள் ஒருவர்
உயர்நீதிமன்றத்தின் அல்லது மேன்முறையீட்டு நீதிமன்
றத்தின் இளைப்பாறிய நீதிபதிகளிடையே யிருந்தும்”
என்னும் சொற்களுக்குப் பதிலாகவும் “ஏனைய இரண்டு
உறுப்பினர்கள்” என்னும் சொற்களுக்குப் பதிலாகவும்
“இவர்களுள் மூவர் உயர்நீதிமன்றத்தின் அல்லது
மேன்முறையீட்டு நீதிமன்றத்தின் இளைப்பாறிய
நீதிபதிகளிடையேயிருந்தும்” என்னும் சொற்களையும்
“ஏனைய ஆறு உறுப்பினர்கள்”என்னும் சொற்களையும்
முறையே இடுவதன்மூலமும்.

(2) அதன் (2) ஆம் உட்பிரிவை உடனடுத்துப் பின்வரும்
புதிய உட்பிரிவைச் சேர்ப்பதன் மூலமும் :-

“(2அ) ஆணைக்குழுவின் தவிசாளர், (2) ஆம் உட்பிரி
வின் கீழ் நியமிக்கப்பட்ட உறுப்பினர்களிடையேயிருந்து
ஒவ்வொன்றும் மூன்று உறுப்பினர்களைக் கொண்ட

2 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

மைந்த மூன்று குழாம்களை அமைத்தல் வேண்டும் ;
அவர்களுள் ஒருவர் ஆணைக்குழுவின் முன்னராக
ஏதேனும் கருமத்தை விசாரித்துத் தீர்மானிப்பதற்கு
(2)ஆம் உட்பிரிவிற் குறித்துரைக்கப்பட்டவாறானவொரு
நீதிபதியாகவிருத்தல் வேண்டும்.’.

முதன்மைச்
சட்டவாக்கத்தின்
5 ஆம் பிரிவைத்
திருத்துதல் .

3. முதன்மைச் சட்டவாக்கத்தின் 5ஆம் பிரிவு, “ஐந்து
உறுப்பினர்களாதல் வேண்டும்” என்னும் சொற்களுக்குப் பதிலாக
“ஏழு உறுப்பினர்களாதல் வேண்டும்” என்னும் சொற்களை
இடுவதன் மூலம் இத்தாற்றிருத்தப்படுகின்றது.

முதன்மைச்
சட்டவாக்கத்தின்
7 ஆம் பிரிவைத்
திருத்துதல் .

4. இரண்டாயிரத்துப் பன்னிரெண்டாம் ஆண்டின் 4ஆம்
இலக்க, வரி மேன்முறையீட்டு ஆணைக்குழு (திருத்தச்)
சட்டத்தினால் கடைசியாகத் திருத்தப்பட்டவாறான முதன்மைச்
சட்டவாக்கத்தின் 7 ஆம் பிரிவு இத்தாற் பின்வருமாறு மேலும்
திருத்தப்படுகின்றது:-

(1) அதன்(1) ஆம் உட்பிரிவை நீக்கிவிட்டு அதற்குப்
பதிலாகப் பின்வருவதனை இடுவதன் மூலமும்:-

(அ) “இச்சட்டத்துக்கான I ஆம் அட்டவணையின் நிரை
Iஇல் அல்லது II ஆம் அட்டவணையில் குறித்
துரைக்கப்பட்ட ஏதேனும் சட்டவாக்கங்களுள்
எவற்றினதும் ஏற்பாடுகளின் கீழ் ஏதேனும்
வரியை, அறவீட்டை, விதிப்பனவை, தீர்வையை
அல்லது தண்டத்தை விதித்தல் தொடர்பான
ஏதேனும் கருமம் தொடர்பில் கொடுக்கப்பட்ட
(இதனகத்துப்பின்னர் “ஆணையாளர் தலைமை
யதிபதி” எனக் குறிப்பீடுசெய்யப்படும்)
உண்ணாட்டரசிறைச் சட்டத்தின் நியதிகளின்படி
நியமிக்கப்பட்ட உண்ணாட்டரசிறை ஆணையாளர்
தலைமையதிபதியின் அல்லது

(ஆ) (235 ஆம் அத்தியாயமான) சுங்கக் கட்டளைச்
சட்டத்தின் 10 ஆம் பிரிவின் (1அ) என்னும் உட்
பிரிவில் குறித்துரைக்கப்பட்ட ஏதேனும் கருமம்
தொடர்பில் கொடுக்கப்பட்ட (இதனகத்துப்பின்னர்
“பணிப்பாளர் தலைமையதிபதி” எனக் குறிப்பீடு

2013 ஆம் ஆண்டின் 20 ஆம் இலக்க, வரி 3
மேன்முறையீட்டு ஆணைக்குழு (திருத்தச்) சட்டம்

செய்யப்படும்) சுங்கப்பணிப்பாளர் தலைமையதிபதியின் தீர்மானத்தினால் இன்னலுறும் ஆளொருவர், இதனகத்துப்பின்னர் தரப்பட்டுள்ள ஏற்பாடுகளுக்கிணங்க ஆணைக்குழுவுக்கு மேன்முறையீடு செய்யலாம்:

ஆயின், (அ)என்னும் பந்தியின்கீழ் ஆணைக்குழுவுக்கு மேன்முறையீடுசெய்வதற்கு விரும்புகின்ற ஒவ்வொருவரும், அத்தகைய மேன்முறையீட்டைச் செய்யும் நேரத்தில், அத்தகைய நோக்கத்துக்காக ஆணைக்குழுவினால் திறக்கப்பட்டு தொழிற்படுத்தப்பட வேண்டிய ஒரு விசேட கணக்கினுள் சொல்லப்பட்ட சட்டவாக்கங்களுள் எவற்றினதும் கீழ் அத்தகைய ஆளினால்வரியாக, அறவீடாக, விதிப்பனவாக, தீர்வையாக அல்லது தண்டமாகச் செலுத்தப்படற்பாலதாகவும் அவ்வரிமதிப்பீடு மேன்முறையீட்டின் விடயப்பொருளாகவும் உள்ள, ஆணையாளர் தலைமையதிபதியினால் வரிமதிப்பிடப்பட்டவாறான பணத்தொகையின் -

(அ) மீளளிக்கப்படற்பாலதல்லாத பத்து சதவீதத்துக்குச் சமமானவாறான ஒரு தொகையை ; அல்லது

(ஆ) இப்பிரிவின் (1அ) என்னும் உட்பிரிவுக்கமைய மீளளிக்கப்படற்பாலதான இருபத்தைந்து சதவீதத்துக்குச் சமமானவாறான ஒரு தொகையை அல்லது ஆணைக்குழுவினால் மேன்முறையீடு தீர்மானிக்கப்படும் வரை செல்லுபடியாக விருக்கவேண்டிய சமமான தொகைக்கான வங்கி உத்தரவாதமொன்றை,

செலுத்துவதற்குத் தேவைப்படுத்தப்படுதல் வேண்டும்.

(2) அதன் (1) ஆம் உட்பிரிவை உடனடுத்துப் பின்வரும் புதிய உட்பிரிவை உட்புகுத்துவதன் மூலமும்:-”

(1அ) (அ) விடயத்துக்கேற்ப, (1) ஆம் உட்பிரிவுக்கான காப்புவாசகத்தின் (அ) அல்லது (ஆ) என்னும் பந்தியிற் குறிப்பீடுசெய்யப்பட்ட தொகை,

4 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

அத்தகைய தொகை ஏற்புடையற்பாலதாகவுள்ள முறையான மேன்முறையீட்டைத் தீர்மானிப்பதன்மேல் ஆணையாளர் தலைமையதிபதிக்குக் கைமாற்றப்படுதல் வேண்டுமென்பதுடன், சொல்லப்பட்ட சட்டவாக்கங்களுள் எவற்றின் கீழும் அத்தகைய ஆளினால் வரியாக, அறவீடாக, விதிப்பனவாக, தீர்வையாக அல்லது தண்டமாகச் செலுத்தப்படற்பாலதாகவும் அவ்வரிமதிப்பீடு மேன்முறையீட்டின் விடயப் பொருளாகவும் உள்ளதாய் ஆணையாளர் தலைமையதிபதியினால் வரிமதிப்பிடப்பட்ட வாறான பணத்தொகைக்கெதிராக எதிரீடு செய்யப்படுதலும் வேண்டும்.

(ஆ) (1) ஆம் உட்பிரிவுக்கான காப்புவாசகத்தின் (ஆ) என்னும் பந்தியிற் குறிப்பீடு செய்யப்பட்ட தொகையின் ஏதேனும் விஞ்சுகை, வருமதியான வையும் ஆணையாளரினால் நிருவகிக்கப்படுகின்றவையுமான வரிகளுக்கெதிராக எதிரீடு செய்யப்படலாம். அத்தகைய தொகையின் மீதி ஏதேனுமிருப்பின் அது, ஆணையாளர் தலைமையதிபதிக்கு எழுத்தில் அதற்கெனச் செய்யப்படும் வேண்டுகோளின்மேல் மேன்முறையீட்டாளருக்கு மீளளிக்கப்படுதல் வேண்டும்.”

(3) அப்பிரிவின் (2) ஆம் உட்பிரிவில், “இச்சட்டத்துக்கான அட்டவணை I மற்றும் அட்டவணை II என்பவற்றின் நிரை I இல் குறித்துரைக்கப்பட்ட” என்னும் சொற்களுக்கும் எண்களுக்கும் பதிலாக “7 ஆம் பிரிவின் (1) ஆம் உட்பிரிவின் (அ) மற்றும் (ஆ) என்னும் பந்திகளில் குறித்துரைக்கப்பட்ட” என்னும் சொற்களையும் எண்களையும் இடுவதன்மூலமும் ;

(4) அப்பிரிவின் (3) ஆம் உட்பிரிவில், “அறிவிப்பின் பிரதியொன்றை ஆணையாளர் தலைமையதிபதிக்கு” என்னும் சொற்களுக்குப் பதிலாக “அறிவிப்பின் பிரதியொன்றை விடயத்திற்கேற்ப, ஆணையாளர் தலைமையதிபதிக்கு அல்லது பணிப்பாளர் தலைமையதிபதிக்கு” என்னும் சொற்களை இடுவதன் மூலமும்.

**2013 ஆம் ஆண்டின் 20 ஆம் இலக்க, வரி 5
மேன்முறையீட்டு ஆணைக்குழு (திருத்தச்) சட்டம்**

5. இரண்டாயிரத்துப் பன்னிரெண்டாம் ஆண்டின் 4 ஆம் இலக்க, வரி மேன்முறையீட்டு ஆணைக்குழு (திருத்தச்) சட்டத்தினால் கடைசியாகத் திருத்தப்பட்டவாறான முதன்மைச் சட்டவாக்கத்தின் 8 ஆம் பிரிவு இத்தால் நீக்கப்பட்டு அதற்குப் பதிலாகப் பின்வருவதனை இடுவதன்மூலமும் :-

முதன்மைச்
சட்டவாக்கத்தின்
8 ஆம் பிரிவை
நீக்குதலும்
மாற்றீடு
செய்தலும்.

“மேன்முறை
யீடொன்றைச்
செய்வதற்கான
நடவடிக்கை
முறை.

8. (1) (அ) ஏதேனும் வரி, அறவீடு, விதிப் பனவு, தீர்வை அல்லது தண்டம் என்பவற்றை விதித்தல் தொடர்பான ஏதேனும் கருமம் தொடர்பில், ஆணையாளர் தலைமையதிபதியின் தீர்மானத்தினால் இன்னலுறும் எவரேனுமாவ் ; அல்லது

(ஆ) (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் (1ஆ) என்னும் உட்பிரிவின்கீழ் பணிப்பாளர் தலைமையதிபதியின் தீர்மானத்தினால் இன்னலுறும் எவரேனுமாவ்,

விடயத்துக்கேற்ப, ஆணையாளர் தலைமையதிபதியினால் அல்லது பணிப்பாளர் தலைமையதிபதியினால் கூறப்பட்ட காரணங்களுடன் அவர் அதிருப்தியடைந்தால், அத்தகைய காரணங்கள் கிடைக்கப்பெற்ற தேதியிலிருந்து முப்பது நாட்களுக்குள் ஆணைக்குழுவுக்கு மேன்முறையீடு செய்யலாம் ; அல்லது

(2) சொல்லப்பட்ட கட்டளைச் சட்டத்தின் 10 ஆம் பிரிவின் (1ஆ) என்னும் உட்பிரிவில் குறித்துரைக்கப்பட்ட காலப்பகுதியினுள் பணிப்பாளர் தலைமையதிபதி அத்தகைய தீர்மானத்தைச் செய்யத் தவறுமிடத்து, அத்தகைய ஆள் சொல்லப்பட்ட கட்டளைச் சட்டத்தின் 10 ஆம் பிரிவின் (1ஆ) என்னும் உட்பிரிவில் குறித்துரைக்கப்பட்ட காலப்பகுதியின் முடிவில் ஆணைக்குழுவுக்கு மேன்முறையீடொன்றையும் செய்யலாம்.

6 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

(3) அத்தகைய மேன்முறையீட்டைச் சமர்ப்பிக்கும் முறையும் படிவமும், அத்தகைய மேன்முறையீட்டை விசாரிப்பதிலும் தீர்மானிப்பதிலும் ஆணைக்குழுவினால் பின்பற்றப்படவேண்டிய நடவடிக்கைமுறையும், அது தொடர்பிலான கட்டணங்கள் எவையேனுமிருப்பின் அவையும், அதற்கெனக் காலத்துக்குக்காலம் ஆக்கப்பட்ட விதிகளின்மூலம் ஆணைக்குழுவினால் தீர்மானிக்கப்படுதல் வேண்டும்.”.

முதன்மைச்
சட்டவாக்கத்தின்
9 ஆம் பிரிவைத்
திருத்துதல்.

6. இரண்டாயிரத்து பன்னிரெண்டாம் ஆண்டின் 4 ஆம் இலக்க, வரி மேன்முறையீட்டு ஆணைக்குழு (திருத்தச்) சட்டத்தினால் கடைசியாகத் திருத்தப்பட்டவாறான முதன்மைச் சட்டவாக்கத்தின் 9 ஆம் பிரிவு இத்தாற் பின்வருமாறு மேலும் திருத்தப்படுகின்றது:-

(1) அதன் (1) ஆம் உட்பிரிவில், “ஆணையாளர் தலைமையதிபதிக்கும்” என்னும் சொற்களுக்குப் பதிலாக “விடயத்துக்கேற்ப, ஆணையாளர் தலைமையதிபதிக்கும் அல்லது பணிப்பாளர் தலைமையதிபதிக்கும்” என்னும் சொற்களை இடுவதன் மூலமும் ;

(2) அதன் (2) ஆம் உட்பிரிவில், “ஆணையாளர் தலைமையதிபதி” என்னும் சொற்களுக்கும் “இச்சட்டத்துக்கான அட்டவணை I மற்றும் அட்டவணை II என்பவற்றின் நிரை I இல் குறித்துரைக்கப்பட்ட” என்னும் சொற்களுக்கும் எண்களுக்கும் பதிலாக “விடயத்துக்கேற்ப, ஆணையாளர் தலைமையதிபதி அல்லது பணிப்பாளர் தலைமையதிபதி” என்னும் சொற்களையும் “இச்சட்டத்துக்கான அட்டவணை I அல்லது அட்டவணை II என்பவற்றின் நிரை I இல் குறித்துரைக்கப்பட்ட அல்லது விடயத்துக்கேற்ப, (235 ஆம் அத்தியாயமான) சுங்கக் கட்டளைச் சட்டத்தின் எவையேனும் ஏற்புடையற்பாலனவான ஏற்பாடுகளினது” என்னும் சொற்களையும் எண்களையும் இடுவதன் மூலமும் ;

(3) அதன் (4) ஆம் உட்பிரிவை நீக்கிவிட்டு அதற்குப் பதிலாகப் பின்வருவதனை இடுவதன்மூலமும் :-

“(4) (அ) 7 ஆம் பிரிவின் (1) ஆம் உட்பிரிவின் (அ) என்னும் பந்தியின்கீழான மேன்முறையீட்டு என்று தொடர்பில், எந்த வரிமதிப்

2013 ஆம் ஆண்டின் 20 ஆம் இலக்க, வரி 7
மேன்முறையீட்டு ஆணைக்குழு (திருத்தச்) சட்டம்

பீட்டுக்கெதிராக மேன்முறையீடு செய்யப்
படுகின்றதோ அந்த வரிமதிப்பீட்டைச்
செய்த வரிமதிப்பீட்டாளர் அல்லது அதற்
கென ஆணையாளர் தலைமையதிபதி
யினால் அதிகாரமளிக்கப்பட்ட ஆளொரு
வர் ; அல்லது

(ஆ) 7 ஆம் பிரிவின் (1) ஆம் உட்பிரிவின் (ஆ)
என்னும் பந்தியின் கீழான மேன்முறை
யீடொன்று தொடர்பில், அதற்கென பணிப்
பாளர் தலைமையதிபதியினால் அதிகார
மளிக்கப்பட்ட எவரேனும் அலுவலர்,

விடயத்திற்கேற்ப ஆணையாளர் தலைமையதிபதி
அல்லது பணிப்பாளர் தலைமையதிபதியின்
தீர்மானத்தை ஆதாரப்படுத்துவதற்கு,
அத்தகைய மேன்முறையீடு எந்த
ஆணைக்குழுவில் விசாரிக்கப்படுகின்றதோ
அந்த ஆணைக்குழுவிலான விசாரிப்புக்கு
வருகைதருதல் வேண்டும்.”.

(4) அதன் (5) ஆம் உட்பிரிவில், “இச்சட்டத்துக்கான
அட்டவணை I மற்றும் அட்டவணை II என்பவற்றின்
நிரை I இல் குறித்துரைக்கப்பட்ட” என்னும் சொற்
களுக்கும் எண்களுக்கும் பதிலாக “இச்சட்டத்துக்கான
அட்டவணை I அல்லது அட்டவணை II என்பவற்றின்
நிரை I இல் குறித்துரைக்கப்பட்ட” என்னும் சொற்களை
யும் எண்களையும் இடுவதன் மூலமும்,;

(5) அதன் (8) ஆம் உட்பிரிவில், “ஆணையாளரின்”
“ஆணையாளர் தலைமையதிபதியின்” மற்றும்
“ஆணையாளர்” என்னும் சொற்கள் காணப்படும்
இடங்களிலெல்லாம் அவற்றுக்குப்பதிலாக “விடயத்துக்
கேற்ப, ஆணையாளர் தலைமையதிபதியின் அல்லது
பணிப்பாளர் தலைமையதிபதியின்”, “விடயத்துக்கேற்ப,
ஆணையாளர் தலைமையதிபதியின் அல்லது
பணிப்பாளர் தலைமையதிபதியின்”, “விடயத்துக்
கேற்ப, “ஆணையாளர் தலைமையதிபதி” அல்லது
பணிப்பாளர் தலைமையதிபதி” என்னும் சொற்களை
இடுவதன்மூலமும்.

8 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

(6) அதன் (10) ஆம் உட்பிரிவில், “மீளாய்வு செய்தல் வேண்டும். ஆணைக்குழுவின் முடிவு மேன்முறையீட்டாளருக்கும் ஆணையாளர் தலைமையதிபதிக்கும் எழுத்தில் அறிவிக்கப்படுதல் வேண்டும்.” என்னும் சொற்களுக்குப் பதிலாக “மீளாய்வு செய்தல் வேண்டும்.” என்னும் சொற்களை இடுவதன்மூலமும்.

(7) அதன் (10) ஆம் உட்பிரிவை உடனடுத்துப் பின்வருவதனைச் சேர்ப்பதன்மூலமும் :-

“(11) ஆணைக்குழுவின் முடிவு இறுதியானதாகத் வேண்டுமென்பதுடன், மேன்முறையீட்டாளருக்கும், விடயத்துக்கேற்ப, ஆணையாளர் தலைமையதிபதிக்கும் அல்லது பணிப்பாளர் தலைமையதிபதிக்கும் அறிவிக்கப்படுதலும் வேண்டும்.”.

முதன்மைச்
சட்டவாக்கத்தின்
10 ஆம் பிரிவைத்
திருத்துதல்.

7. இரண்டாயிரத்துப் பன்னிரெண்டாம் ஆண்டின் 4 ஆம் இலக்க, வரி மேன்முறையீட்டு ஆணைக்குழு (திருத்தச்) சட்டத்தினால் கடைசியாகத் திருத்தப்பட்டவாறான முதன்மைச் சட்டவாக்கத்தின் 10 ஆம் பிரிவு, “மேன்முறையீட்டின் விசாரணை தொடங்கிய தேதியிலிருந்து இருநூற்றி எழுபது நாட்களுக்குள்’ என்னும் சொற்களுக்குப் பதிலாகப் பின்வருவதனை இடுவதன் மூலம் இத்தாற்றிருத்தப்படுகின்றது:-

“அத்தகைய ஒவ்வொரு மேன்முறையீட்டையும் விசாரிப்பதற்கான அதன் அமர்வுகள் தொடங்கிய தேதியிலிருந்து இருநூற்றி எழுபது நாட்களுக்குள் அது தொடர்பில் அதன் முடிவை எடுத்தலும் வேண்டும்:

ஆயின், அதில் குறித்துரைக்கப்பட்டவாறான வேறுபட்ட வரிவிதிக்கப்படற்பாலதான காலப்பகுதிகளுக்கு ஏற்புடையற்பாலதான அத்தகைய ஏற்பாடுகளின் நிகழ்வு எது எவ்வாறிருப்பினும் இச்சட்டத்துக்கான அட்டவணை I அல்லது அட்டவணை II என்பவற்றின் நிரை I இல் குறித்துரைக்கப்பட்ட அந்தந்தச் சட்டவாக்கங்களின் ஏற்பாடுகளின் நியதிகளின்படி அந்தந்த மீளாய்வுச் சபையின் அல்லது மீளாய்வுச் சபைகளின் முன்னர் முடிவுறாதுள்ள எல்லா மேன்முறையீடுகளும், இச்சட்டத்தின் ஏற்பாடுகள் நடைமுறைக்குவரும் தேதியிலிருந்து ஆணைக்குழு

2013 ஆம் ஆண்டின் 20 ஆம் இலக்க, வரி 9
மேன்முறையீட்டு ஆணைக்குழு (திருத்தச்) சட்டம்

வுக்கு மாற்றப்பட்டனவாகக் கருதப்படுதல் வேண்டுமென்பதுடன், ஆணைக்குழுவானது, வேறேதேனும் எழுத்திலான சட்டத்தில் அடங்கியுள்ள எது எவ்வாறிருப்பினும், அது தொடர்பிலான அதன் தீர்மானத்தை, அத்தகைய ஒவ்வொரு மேன் முறையீட்டையும் விசாரிப்பதற்கான அதன் அமர்வுகளை ஆணைக்குழு எத்தேதியன்று தொடங்குகின்றதோ அத்தேதியிலிருந்து இருபத்திநான்கு மாதங்களினுள் செய்தலும் வேண்டும்.”.

8. முதன்மைச் சட்டவாக்கத்தின் 11ஆம் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுவதுடன், இது அச்சட்டவாக்கத்தின் 11அ என்னும் பிரிவாகப் பயனுறுதலும் வேண்டும்:-

முதன்மைச் சட்டவாக்கத்தில் 11அ என்னும் புதிய பிரிவை உட்புகுத்துதல்.

“மேன்முறையீட்டு 11அ. (1) ஒன்றில் (இதனகத்துப்பின்னர் நீதிமன்றத் துக்குச் சட்டப் பிரச்சினையின் மீதான மேன் முறையீடுகள். இச்சட்டத்தில் “மேன் முறையீட்டாளர்” எனக் குறிப்பிட்டுசெய்யப்படும்) இச்சட்டத்தின் 7 ஆம் பிரிவின் (1) ஆம் உட்பிரிவின் (அ) என்னும் பந்தியின்சீழ் ஆணைக்குழுவுக்கு மேன் முறையீடொன்றைச் செய்த ஆள்”;

அல்லது ஆணையாளர் தலைமையதிபதி, மேன் முறையீட்டு நீதிமன்றத்தின் அபிப்பிராயத்துக்காகச் சட்டப் பிரச்சினையொன்றின்மீது வழக்கொன்றைக் கூறும்படி ஆணைக்குழுவைத் தேவைப்படுத்துகின்ற விண்ணப்பமொன்றைச் செய்யலாம். அத்தகைய விண்ணப்பம் எழுத்தில் செய்யப்பட்டு ஆயிரத்து ஐநூறு ரூபாவான கட்டணத்துடன், ஆணைக்குழுவின் முடிவு எத்தேதியன்று எழுத்தில் விடயத்துக்கேற்ப, ஆணையாளர் தலைமையதிபதிக்கு அல்லது மேன் முறையீட்டாளருக்கு அறிவிக்கப்பட்டதோ அத்தேதியிலிருந்து ஒரு மாதத்தினுள் ஆணைக்குழுவின் செயலாளரிடம் ஒப்படைக்கப்பட்டாலொழிய, ஏற்றுக்கவனிக்கப்படுதலாகாது.

10 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

(2) ஆணைக்குழுவினால் கூறப்பட்ட வழக்கு, நிகழ்வுகளையும், ஆணைக்குழுவின் முடிபையும், அத்தகைய தொகை ஐயாயிரம் ரூபாவை விஞ்சுமிடத்து பிணக்கிலுள்ள வரித்தொகையையும் எடுத்துக்கூறுதல் வேண்டுமென்பதுடன், அத்தகைய வழக்கைக் கூறும்படி ஆணைக்குழுவைத் தேவைப்படுத்துகின்ற கட்சிக்காரர், அத்தகைய வழக்கை, அது கூறப்பட்டுக் கையொப்பமிடப்பட்டபோது, அதனைப் பெற்றபின்னர் பதினான்கு நாட்களினுள் மேன்முறையீட்டு நீதிமன்றத்துக்கு அனுப்புவதும் வேண்டும்.

(3) 1982ஆம் ஆண்டின் 43ஆம் இலக்க, முத்திரைத் தீர்வைச் சட்டத்தின் ஏற்பாடுகளை ஏற்புடையன வாக்கும் நோக்கத்துக்காக -

(அ) இப்பிரிவின் கீழ் கூறப்பட்ட ஏதேனும் வழக்கின் மீது அல்லது அத்தகைய ஏதேனும் வழக்கை விசாரித்தல், தீர்மானித்தல் அல்லது கையாளுதல் என் பவற்றின் இடைநேர்விளைவாக மேன் முறையீட்டு நீதிமன்றத்தின் முன்னரான எல்லா வழக்கு நடவடிக்கைகளும், ஐயாயிரம் ரூபா பெறுமதியினதான அல்லது பிணக்கிலுள்ள வரியின் தொகையாகக் கூறப்பட்ட வழக்கில் ஆணைக்குழுவினால் தரப்பட்டுள்ளவாறான அத்தகைய கூடுதலான தொகையிலான பெறுமதியினதான குடியியல் வழக்கு நடவடிக்கைகளைக் கருதப்படுதல் வேண்டும் ;

(ஆ) அத்தகைய ஒவ்வொரு வழக்கும், ஆணைக்குழுவினால் அதனோடிணைக்கப்பட்டுள்ள எல்லாப் புத்தகங்களுடனும், ஆவணங்களுடனும், பத்திரங்களுடனும், மேன்முறையீட்டு நீதிமன்றத்தின் முன்னரான குடியியல் வழக்கு நடவடிக்கைகளில் தனியொரு காண்பிப்பொருளாகக் கருதப்படுதல் வேண்டும் ; அத்துடன்

2013 ஆம் ஆண்டின் 20 ஆம் இலக்க, வரி 11
மேன்முறையீட்டு ஆணைக்குழு (திருத்தச்) சட்டம்

(இ) ஆணையாளர் தலைமையதிபதி, அவர் மேன்முறையீட்டாளராகவிருப்பின், பதவி முறையிலானவொரு துடர்ச்சியில், வழக்குத் தொடுக்கும் அரசாங்க அலுவலரொருவராக, அல்லது அவர் மேன்முறையீட்டுக் கான பிரதிவாதியாகவிருப்பின், அவருக்குத் தொடுக்கப்படும் அரசாங்க அலுவலரொருவராகக் கருதப்படுதல் வேண்டும்.

(4) கூறப்பட்ட வழக்கை மேன் முறையீட்டு நீதிமன்றத்துக்கு அனுப்பும் நேரத்தில் அல்லது அதற்குமுன்னர், அதனைத் தேவைப்படுத்துகின்ற கட்சிக்காரர், மற்றைய கட்சிக்காரருக்கு, அவரது விண்ணப்பத்தின் மீது வழக்கொன்று கூறப்பட்டுள்ளதென அவருக்கு அறிவித்து எழுத்திலான அறிவித்தலொன்றை அனுப்பதல் வேண்டுமென்பதுடன், கூறப்பட்ட வழக்கின் பிரதியொன்றை அவருக்கு வழங்குதலும் வேண்டும்.

(5) மேன்முறையீட்டு நீதிமன்றத்தின் எவரேனும் இரண்டு அல்லது அதற்கு மேற்பட்ட நீதிபதிகள், கூறப்பட்ட வழக்கொன்றைத் திருத்தத்துக்காக ஆணைக்குழுவிடம் திருப்பியனுப்பும்படிச் செய்வதல் வேண்டுமென்பதுடன், ஆணைக்குழு அதற்கு கிணங்க அவ்வழக்கைத் திருத்துதலும் வேண்டும்.

(6) மேன்முறையீட்டு நீதிமன்றத்தின் எவரேனும் இரண்டு அல்லது அதற்கு மேற்பட்ட நீதிபதிகள், கூறப்பட்ட வழக்கின் மீது எழுகின்ற ஏதேனும் சட்டப் பிரச்சினையை விசாரித்துத் தீர்மானிக்கலாம் என்பதுடன், அத்தகைய பிரச்சினையின் மீது நீதிமன்றத்தின் முடிபுக்கிணங்க, ஆணைக்குழு வினால் தீர்மானிக்கப்பட்ட வரிமதிப்பீட்டை உறுதிப்படுத்தலாம், குறைக்கலாம், அதிகரிக்கலாம் அல்லது வெற்றானதாகக்கலாம், அல்லது

12 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

அதன்மீது நீதிமன்றத்தின் அபிப்பிராயத்துடன் அவ்வழக்கை ஆணைக்குழுவுக்கு அனுப்பலாம். வழக்கொன்று நீதிமன்றத்தினால் அவ்வாறு அனுப்பப்படுமிடத்து, ஆணைக்குழு, நீதிமன்றத்தின் அபிப்பிராயத்துக்கிணங்க வரிமதிப்பீட்டை மீளாய்வு செய்தல் வேண்டும்.

(7) மேன்முறையீட்டு நீதிமன்றம், அத்தகைய நீதிமன்றத்துக்குக் கூறப்பட்ட வழக்கின் தீர்மானம் முடிவுறாதிருக்கையில், ஆணையாளர் தலைமையதிபதியினால் கொடுத்துவப்பட்ட அறிக்கையொன்றின் அடிப்படையில், பிணக்கிலுள்ள வரித் தொகை தொடர்பில் ஆணையாளர் தலைமையதிபதியினால் அறவிடப்படற்பாலதான வரித் தொகை தொடர்பாக இடைக்காலத் தீர்மானமொன்றைச் செய்தல் வேண்டும்.

(8) இப்பிரிவின் கீழ் மேன்முறையீட்டு நீதிமன்றத்தின் முன்னரான எவையேனும் வழக்கு நடவடிக்கைகளில், நீதிமன்றம் தகுதியானதெனக் கருதுகின்றவாறாக, மேன்முறையீட்டு நீதிமன்றத்திலான செலவுதொகைகள் தொடர்பாகவும் (1) ஆம் உட்பிரிவின் கீழ் செலுத்தப்பட்ட பணத் தொகை தொடர்பாகவும் அத்தகைய கட்டளையை ஆக்கலாம்.

(9) ஆறாம் உட்பிரிவின் கீழ் மேன்முறையீட்டு நீதிமன்றத்தின் ஏதேனும் கட்டளைக்கெதிராக உயர் நீதிமன்றத்துக்கு மேன்முறையீடு செய்வதற்கு ஆணையாளர் தலைமையதிபதியை அல்லது வேறெவரேனும் கட்சிக்காரரை இயலச்செய்யும் நோக்கங்களுக்காகவும், மேன்முறையீடு நீதிமன்றத்தின் முடிபுகளுக்கெதிராக உயர் நீதிமன்றத்துக்கான மேன்முறையீடுகள் தொடர்பான ஏதேனும் எழுத்திலான சட்டத்தின் ஏற்பாடுகளை ஏற்புடையனவாக்கும் நோக்கத்துக்காகவும் -

2013 ஆம் ஆண்டின் 20 ஆம் இலக்க, வரி 13
மேன்முறையீட்டு ஆணைக்குழு (திருத்தச்) சட்டம்

(அ) ஆறாம் உட்பிரிவின்கீழ் மேன் முறையீட்டு நீதிமன்றத்தினால் ஆக்கப்பட்ட கட்டளை யொன்று, (8) ஆம் உட்பிரிவின்கீழ் அந்நீதி மன்றத்தின் ஏதேனும் கட்டளையுடன் சேர்த்து, ஆணையாளர் தலைமையதி பதிக்கும் அத்தகைய மற்றைய கட்சிக்கார ருக்குமிடையேயான குடியியல் வழக்கொன் றில் மேன்முறையீட்டு நீதிமன்றத்தின் இறுதித்தீர்ப்பாகக் கருதப்படுதல் வேண்டும் ;

(ஆ) அத்தகைய குடியியல் வழக்கில் பிணக்கிலு ள்ள கருமத்தின் பெறுமதி ஐயாயிரம் ரூபாவாகக் கருதப்படுதல் வேண்டும்:

ஆயின், கூறப்பட்ட வழக்கில் ஆணைக் குழுவானது, பிணக்கிலுள்ள வரித்தொகை யாக ஐயாயிரம் ரூபாவுக்கு மேற்பட்ட தொகையொன்றை எடுத்துக்கூறியுள்ள விடத்து, அத்தகைய குடியியல் வழக்கில் பிணக்கிலுள்ள கருமத்தின் பெறுமதி அந்த உயர்வான தொகையாகக் கருதப்படுதல் வேண்டும் ; அத்துடன்

(இ) அத்தகைய ஏதேனும் மேன்முறையீட்டு தொடர்பில், ஆணையாளர் தலைமை யதிபதி, அத்தகைய எழுத்திலான சட்டத் தினால் விதித்துரைக்கப்பட்ட ஏதேனும் வைப்பை இடுவதற்கு அல்லது ஏதேனும் கட்டணத்தைச் செலுத்துவதற்கு அல்லது ஏதேனும் பிணைப்பொறுப்பைக் கொடுத் துதலுவதற்குத் தேவைப்படுத்தப்படுத லாகாது.”.

9. முதன்மைச் சட்டவாக்கத்தின் 13ஆம் பிரிவு, அப்பிரிவை நீக்கிவிட்டு அதற்குப் பதிலாகப் பின்வருவதனை இடுவதன்மூலம் இத்தாற்றிருத்தப்படுகின்றது :-

முதன்மைச் சட்டவாக்கத்தின் 13ஆம் பிரிவை மாற்றிச் செய்தல்.

14 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

“நீக்கங்கள்.

13. அட்டவணை I இன் நிரை I இல் குறித்
துரைக்கப்பட்ட சட்ட வாக்கங்களின் ஏற்பாடுகள்,
அவ்வட்டவணையின் நிரை II இல் குறித்துரைக்கப்
பட்டவாறாக அவற்றின் பிரிவுகளில் அல்லது
பாகங்களில், அவற்றின்கண் குறித்துரைக்கப்பட
வேண்டியவாறான அளவுக்கும் முறையிலும்
இத்தால் திருத்தப்படுகின்றன அல்லது நீக்கப்படு
கின்றன.”.

முதன்மைச்
சட்டவாக்கத்தின்
13அ என்னும்
பிரிவை நீக்குதல்.

10. முதன்மைச் சட்டவாக்கத்தின் 13அ என்னும் பிரிவு
இத்தால் நீக்கப்படுகின்றது.

முதன்மைச்
சட்டவாக்கத்தின்
13அ என்னும்
புதிய பிரிவை
உட்புகுத்துதல்.

11. முதன்மைச் சட்டவாக்கத்தின் 13 ஆம் பிரிவை
உடனடுத்துப் பின்வரும் புதிய பிரிவு இத்தால் உட்புகுத்தப்
படுவதுடன், இது அச்சட்டவாக்கத்தின் 13அ என்னும் பிரிவாகப்
பயனுறுதலும் வேண்டும் :-

“பொருள்
கோடல்.

13அ. இச்சட்டத்தின் நோக்கங்களுக்காக,
சந்தர்ப்பம் வேறுவகையாகத் தேவைப்படுத்தினா
லொழிய -

“வரிமதிப்பீட்டாளர்” என்பது, உண்ணாட்டர
சிறைச் சட்டத்தில் அதற்குக் குறித்
தொதுக்கப்பட்டவாறான அதேபொரு
ளைக் கொண்டிருத்தல் வேண்டும் ;

“உண்ணாட்டரசிறைச் சட்டம்” என்பது, 2006 ஆம்
ஆண்டின் 10 ஆம் இலக்க, உண்ணாட்டர
சிறைச் சட்டம் என்று பொருளாகும்
என்பதுடன், அவசியமானவிடத்தும்,
தோதானவிடத்தும், 1979 ஆம் ஆண்டின்
28 ஆம் இலக்க, உண்ணாட்டரசிறைச்
சட்டத்தையும் 2000 ஆம் ஆண்டின் 38 ஆம்
இலக்க, உண்ணாட்டரசிறைச் சட்டத்தையு
ம் உள்ளடக்கும்.”.

முதன்மைச் சட்ட
வாக்கத்தின் I ஆம்
அட்டவணையை
மாற்றிச் செய்தல்.

12. முதன்மைச் சட்டவாக்கத்தின் I ஆம் அட்டவணை இத்தால்
நீக்கப்பட்டு அதற்குப் பதிலாகப் பின்வரும் புதிய அட்டவணை
இடப்படுகின்றது:-

2013 ஆம் ஆண்டின் 20 ஆம் இலக்க, வரி 15
மேன்முறையீட்டு ஆணைக்குழு (திருத்தச்) சட்டம்

“அட்டவணை I

நிரை I

நிரை II

சட்டவாக்கங்களின் பெயர்கள்

ஏற்புடையதான திருத்தம்

1. 2006ஆம் ஆண்டின் 10ஆம் இலக்க,
உண்ணாட்டரசிறைச் சட்டம்

(அ) பிரிவுகள் 166, 167, 168, 169,
மற்றும் 170 என்பவற்றை நீக்கு
வதன்மூலமும் ; அத்துடன்

(ஆ) அதன் 172 ஆம் பிரிவின்
(2) ஆம், (3) ஆம் உட்பிரிவு
களில், “மீளாய்வுச் சபைக்கு”
மற்றும் “மீளாய்வுச் சபை”
என்னும் சொற்களுக்குப் பதி
லாக “2011 ஆம் ஆண்டின்
23 ஆம் இலக்க, வரி மேன்
முறையீட்டு ஆணைக்குழு
வினால் தாபிக்கப்பட்ட வரி
மேன் முறையீட்டு ஆணைக்
குழுவுக்கு” மற்றும் “வரி
மேன் முறையீட்டு ஆணைக்
குழு” என்னும் சொற்களையு
ம் எண்களையும் இடுவதன்
மூலமும்.

2000 ஆம் ஆண்டின் 38 ஆம் இலக்க,
உண்ணாட்டரசிறைச் சட்டம்.

(அ) 137, 138, 139, 140 மற்றும் 141
ஆகிய அத்துடன் பிரிவுகளை
நீக்கிவிடுவதன் மூலமும் ;
அத்துடன்

(ஆ) அதன் 143ஆம் பிரிவின்
(2) ஆம், (3)ஆம் உட்பிரிவு
களில், “மீளாய்வுச்சபைக்கு”
மற்றும் “மீளாய்வுச்சபை”
என்னும் சொற்களுக்குப்
பதிலாக “2011 ஆம் ஆண்
டின் 23 ஆம் இலக்க, வரி
மேன் முறையீட்டு ஆணைக்
குழுவின் தாபிக்கப்பட்ட
வரி மேன் முறையீட்டு
ஆணைக்குழுவுக்கு” மற்றும்
“வரி மேன் முறையீட்டு
ஆணைக்குழு” என்னும்
சொற்களையும் எண்களையு
ம் இடுவதன்மூலமும்.

16 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

சட்டவாக்கங்களின் பெயர்கள்

ஏற்படையதான திருத்தம்

1979 ஆம் ஆண்டின் 28 ஆம் இலக்க,
உண்ணாட்டரசிறைச் சட்டம்

(அ) 118, 119, 120, 121 மற்றும் 122
ஆகிய பிரிவுகளை நீக்கிவிடு
வதன் மூலமும் ; அத்துடன்

(ஆ) அதன் 124 ஆம் பிரிவின்
(2) ஆம் மற்றும் (3) ஆம்
உட்பிரிவுகளில், “மீளாய்வுச்
சபைக்கு” மற்றும் “மீளாய்வுச்
சபை” என்னும் சொற்களுக்குப்
பதிலாக “2011 ஆம் ஆண்
டின் 23 ஆம் இலக்க, வரி மேன்
முறையீட்டு ஆணைக்குழுவின்
தாபிக்கப்பட்ட வரி மேன்முறை
யீட்டு ஆணைக்குழுவுக்கு”
மற்றும் “வரி மேன்முறையீட்டு
ஆணைக்குழு” என்னும் சொற்
களையும் எண்களையும் இடு
வதன் மூலமும்.

2. 2002 ஆம் ஆண்டின் 14 ஆம்
இலக்க, சேர்பெறுமதி வரிச்
சட்டம்.

35 ஆம் மற்றும் 36 ஆம் பிரிவுகளை
நீக்கிவிடுக.

3. 2009 ஆம் ஆண்டின் 9 ஆம்
இலக்க, நாட்டைக் கட்டி
யெழுப்பதல் வரிச் சட்டம்

எட்டாம் பிரிவு, “பிரிவுகள்” 166, 167,
168 மற்றும் 169 தவிர மேன்முறை
யீடுகள் தொடர்பாக அத்தியாயம்
XXII” என்னும் சொற்களுக்குப்
பதிலாக “பிரிவுகள் 166, 167, 168, 169,
170 தவிர மேன்முறையீடுகள் தொடர்
பாக அத்தியாயம் XXIII” என்னும்
சொற்களை இடுவதன் மூலம் இத்
தாற்றிருத்தப்படுகின்றது.

4. 2006 ஆம் ஆண்டின் 13 ஆம்
இலக்க, பொருளாதாரச் சேவை
விதிப்பனவுச் சட்டம்

பதினேராம் பிரிவு, “முறையே மேன்
முறையீடுகள் தொடர்பாக” என்னும்
சொற்களுக்குப் பதிலாக 166, 167,
168, 169 மற்றும் 170 ஆகிய பிரிவு
களிலுள்ள ஏற்பாடுகள் தவிர
முறையே மேன்முறையீடுகள் தொடர்
பாக” என்னும் சொற்களை இடுவதன்
மூலம் இத்தாற்றிருத்தப்படுகின்றது.

5. 2006 ஆம் ஆண்டின் 12 ஆம்
இலக்க, முத்திரைத்தீர்வை
(விசேட ஏற்பாடுகள்) சட்டம்

முத்திரைத்தீர்வை (விசேட ஏற்பாடு
கள்) சட்டத்தின் 11 ஆம் பிரிவு,
“வரிமதிப்பீடு, மேன்முறையீடுகள்,
மேன்முறையீடுகளைத் தீர்மானித்தல்
தொடர்பாக உண்ணாட்டரசிறைச்
சட்டத்தின் XVIII முதல் XXIV
வரையிலான அத்தியாயங்கள்” என்

**2013 ஆம் ஆண்டின் 20 ஆம் இலக்க, வரி 17
மேன்முறையீட்டு ஆணைக்குழு (திருத்தச்) சட்டம்**

சட்டவாக்கங்களின் பெயர்கள்

ஏற்படையதான திருத்தம்

ஹும் சொற்களுக்கும் எண்களுக்கும் பதிலாக “மீளாய்வுச் சபைக்கான மேன்முறையீடுகள் தொடர்பாக 166, 167, 168, 169 மற்றும் 170 ஆகிய பிரிவுகள் தவிர, வரிமதிப்பீடுகள், மேன்முறையீடுகள், மேன்முறையீடுகளைத் தீர்மானித்தல் தொடர்பாக உண்ணாட்டரசிறைச் சட்டத்தின் XVIII முதல் XXIV வரையிலான அத்தியாயங்கள்” என்னும் சொற்களையும் எண்களையும் இடுவதன் மூலம் இத்தாற்றிருத்தப்படுகின்றது.”.

13. முதன்மைச் சட்டவாக்கத்தின் II ஆம் அட்டவணை, 2 ஆம் விடயத்தை உடனடுத்துப் பின் வருவதனை இடுவதன் மூலம் இத்தாற்றிருத்தப்படுகின்றது:-

முதன்மைச் சட்டவாக்கத்தின் II ஆம் அட்டவணையை திருத்துதல்.

“3. 2004 ஆம் ஆண்டின் 11 ஆம் இலக்க, நிதிச் சட்டம்.

4. 2002 ஆம் ஆண்டின் 16 ஆம் இலக்க, பற்றுக்கள் வரிச்சட்டம்.”.

14. (1) இச்சட்டத்தின் ஏற்பாடுகளினால் [2 ஆம் பிரிவுக்கும் 7 ஆம் பிரிவின் (1) ஆம் உட்பிரிவுக்கான காப்பு வாசகத்துக்குச் செய்யப்பட்ட திருத்தங்கள் மற்றும் (235 ஆம் அத்தியாயமான) சுங்கக் கட்டளைச் சட்டத்தின் கீழான மேன்முறையீடுகள் தொடர்பாகச் செய்யப்பட்ட திருத்தங்களும் தவிர] முதன்மைச் சட்டவாக்கத்துக்குச் செய்யப்பட்ட திருத்தங்கள், 2011, ஏப்பிரல் 1 ஆந் தேதியன்று வலுவுக்கு வந்துள்ளனவாக எல்லா நோக்கங் களுக்காகவும் கருதப்படுதல் வேண்டும்.

கடந்தகாலத்தை உள்ளடக்கும் பயன்.

(2) இரண்டாயிரத்துப் பன்னிரெண்டாம் ஆண்டின் 4 ஆம் இலக்க, வரி மேன்முறையீட்டு ஆணைக்குழுச் சட்டத்தினால் முதன்மைச் சட்டவாக்கத்தின் 2 ஆம் பிரிவுக்குச் செய்யப்பட்ட திருத்தம், 2011, மாச்சு 31 ஆந் தேதியன்று வலுவுக்கு வந்துள்ளதாக எல்லா நோக்கங்களுக்காகவும் கருதப்படுதல் வேண்டுமென்பதுடன், 2011, மாச்சு 31 ஆந் தேதியன்று தொடங்கி” இச்சட்டம் நடைமுறைக்கு வரும் தேதிவரையிலான காலப்பகுதியின்போது ஆணைக்குழுவினால் செய்யப்பட்ட ஏதேனும் செயல் அல்லது முடிவு எல்லா நோக்கங்களுக்காகவும் செல்லுபடியான முறையில் செய்யப்பட்டதாகக் கருதப்படுதலும் வேண்டும்.

18 2013 ஆம் ஆண்டின் 20 ஆம் இலக்க, வரி
மேன்முறையீட்டு ஆணைக்குழு (திருத்தச்) சட்டம்

ஐயங்களைத்
தவிர்த்தல்.

15. ஐயங்களைத் தவிர்ப்பதற்காக, இச்சட்டத்தினால் திருத்தப் பட்டவாறான முதன்மைச் சட்டவாக்கத்தின் ஏற்பாடுகளுக் கிணங்க, முதன்மைச் சட்டவாக்கத்தின் 10 ஆம் பிரிவின்கீழ் ஆணைக்குழுவுக்குக் கைமாற்றப்பட்டதாகக் கருதப்பட்ட ஏதேனும் மேன்முறையீட்டை விசாரித்துத் தீர்மானிப்பதற்கு, இச்சட்டத் தினால் அது திருத்தப்படுமுன்னர், அப்பிரிவினால் அதன் தீர்மானத்துக்கு வழங்கப்பட்ட பன்னிரெண்டு மாதங்கள் முடிவுற்றமை எவ்வாறிருப்பினும், ஆணைக்குழு தத்துவம் கொண்டிருத்தல் வேண்டுமென இத்தால் வெளிப்படுத்தப் படுகின்றது.

ஒவ்வாமையின்
விடயத்தில்
சிங்கள உரை
மேலோங்கி
நிற்றல்.

16. இச்சட்டத்தில் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நிற்றல் வேண்டும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்